

# கிழக்குத் தோதல்

முஸ்லிம் கூட்டு முன்னணி - பொதுச்சின்னம்  
நடந்தது என்ன?



முஸ்லிம் காங்கிரஸ்  
விளக்கம்

கிழக்கு மாகாணசபைத் தேர்தலுக்கான அறிவித்தல் அரசாங்கத்தால் விடுக்கப்பட்டவுடன் தேர்தலில் போட்டியிட விரும்பிய எல்லா அரசியற் கட்சிகளும் வியூகங்களை வகுக்கத் தொடங்கின. கிழக்கு விடுவிக்கப்பட்ட பின் ஒரு குறிப்பிட்ட காலப்பகுதியில், கிழக்கில் தேர்தல்கள் நடத்தப்பட வேண்டும் என்ற திட்டம் அரசாங்கத்தின் நிகழ்ச்சி நிரலில் ஏற்கனவே இருந்தது.

அரசாங்கமே தேர்தல் பற்றிய அறிவித்தலை அறிவிக்க வேண்டும் என்பதால், தேர்தலை நடத்த வேண்டிய காலப்பகுதி குறித்து எல்லாக் கட்சிகளையும் விட அரசாங்கக் கட்சிக்கு முன்னதாகவே தகவல் தெரிந்திருந்தது. எனவே எல்லாக் கட்சிகளையும் விட அரசாங்கக்கட்சி வியூகம் வகுப்பதில் முந்திக் கொண்டது. அரசாங்கத்தின் அந்த வியூகத்தில், கிழக்கின் அரசியலில் தீர்மானிக்கும் சக்தியாக விளங்கும் மூஸ்லிம்களின் வாக்குகளை சிதைப்பதற்கு முன் நூரிமை வழங்கப்பட்டிருந்தது.

மூஸ்லிம்களுக்கு எதிரான போக்கில் அவர்களது உரிமைகளை மறுதலிக்கும் விதத்திலும், அசிரத்தையாகவும் நடந்து கொண்ட காரணத்தால், ஸ்ரீலங்கா மூஸ்லிம் காங்கிரஸ், அன்மையில்தான் மூஸ்லிம்களுடைய உரிமைக்கான விளக்கங்களை முன் வைத்து அரசாங்கத்தில் இருந்து வெளியேறியிருந்தது. இதன் காரணமாக ஸ்ரீலங்கா மூஸ்லிம் காங்கிரஸ் அரசாங்கத்துடன் இணைந்து தேர்தலில் பங்கு கொள்ளாது என்று அரசாங்கம் கணக்குப் போட்டது. ஸ்ரீலங்கா மூஸ்லிம் காங்கிரஸ் கிழக்கு மூஸ்லிம் களின் மிகப்பெரும் வாக்கு

வங்கியைக் கொண்ட கட்சி என்பதால், அக்கட்சியை உடைப்பதுதான் மூஸ்லிம் வாக்குகளைச் சிதைப்பதற்குள் மிகச் சிறந்த வழி என்று அரசு எண்ணியது. இதன் அடிப்படையில்தான் ஏற்கனவே வகுக்கப்பட்ட வியூகத் துக்கு அமைவாக அரசின் இந்தத் திட்டத்தை நடைமுறைப்படுத்தும் நாடகங்கள் ஒன்றன்பின் ஒன்றாக அரங்கேற்ற தொடங்கின.

## காட்சி - 01.

**SAINTHAMARUTHU - 05**  
காலத்துக்குக் காலம் ஸ்ரீலங்கா மூஸ்லிம் காங்கிரஸிலிருந்து பிரிந்து சென்றவர்களால் உருவாக்கப்பட்ட தேசிய காங்கிரஸ், அகில இலங்கை மூஸ்லிம் காங்கிரஸ், போன்ற கட்சிகளையும், நுஆ உட்பட தனி மூஸ்லிம் அரசியல்வாதிகள் சிலரையும் இணைத்து மூஸ்லிம் கூட்டு முன்னணி ஒன்றை அமைத்துத் தேர்தலுக்கு முகங்கொடுப்பது என்ற ஒரு கருத்து அரசினால் புதிதாக உருவாக்கப்பட்டது. இதனைப்படையில் அரசாங்கத்தில் அங்கம் வகிக்கும் மூஸ்லிம் கட்சிகளுக்கு, அரசில் அங்கம் வகிக் காத ஸ்ரீலங்கா மூஸ்லிம் காங்கிரஸாடன் பேச்சவார்த்தை நடத்துவதற்கும் அனுமதி வழங்கப் பட்டது.

‘மூஸ்லிம் கூட்டு முன்னணி’ என்ற பெயரில் ஸ்ரீலங்கா மூஸ்லிம் காங்கிரஸ் ஸடன் அரசாங்கார்பு மூஸ்லிம் கட்சிகளை இணைக்கும் பொறுப்பை ஒப்படைக் கபொருத்தமான சிவில் அமைப்பும் தெரிவு செய்யப்பட்டது. அதுதான் “உம்மா” அமைப்பாகும். “உம்மா” ஒரு அரசியல் நோக்கோடு உருவாக்கப்பட்டு, பின்னர் தேர்தலில் பங்கு கொள்ளாத ஒரு சமூக அமைப்பாகச் செயற்பட்டு வருகிறது. ஆனாலும் இவ்வமைப்பின் தலைமைப் பொறுப்பிலுள்ள பலர் அரசாங்கத்தில் அமைச் சர்களாக உள்ள சிலரின் சகபாடுகள் அல்லது உறவினர்களாவர். இவ்வமைப்பு, மூஸ்லிம் கட்சிகளுடன் இக்கூட்டு முன்னணியை அமைப்பது சம்பந்தமாகப் பேசியது.

**கிழக்கில்  
நகப்பரும் வாக்கு  
வங்கியைக்கொண்ட  
மூஸ்லிம் காங்கிரஸை  
உடைப்பது  
மூஸ்லிம் வாக்குகளை  
சிதைப்பதற்குள்ளை  
நகச்சந்த வழியை  
அரசு திட்டமிட்டது...**

‘உம்மா’ அமைப்பு முதலில் அமைச்சர் அதாஉல்லா தலைமையினான் தேசிய காங்கிரஸ்டனும், அடுத்து அகில இலங்கை முஸ்லிம் காங்கிரஸ்டனும் பின்னர் ஸ்ரீலங்கா முஸ்லிம் காங்கிரஸ்டனும் பேச்சுக்களை நடத்தியது. ஆகக் குறைந்தது ஒவ்வொரு கட்சியிடனும் இவ்விரு முறைதானும் பேச்சுக்கள் நடத்தப்பட்டன.

## காட்சி - 02.

ஸ்ரீலங்கா முஸ்லிம் காங்கிரஸ்டன் “உம்மா” அமைப்பினர் பேசிய முதல் சுற்றுப் பேச்சில் கூட்டு முன்னணியின் அவசியம் பற்றி அதன் பிரமுகர்கள் பரிசு ஸ் தா பித் தனர். இக் கூட்டு முன்னணி அமைப்பதற்கு ஸ்ரீலங்கா முஸ்லிம் காங்கிரஸ் கொள்கையளவில் சம்மதம் தெரிவித்தது. “உம்மா”

பிரமுகர்கள் முன்னதாக ஏனைய முஸ்லிம் கட்சிகளுடன் பேசியதற்கு அமைவாக அக்கட்சிகள் மரச்சின்னத்தை ஏற்க முடியாது எனத் தெரிவித்திருப்பதாகவும், பொதுச்சின்னம் ஒன்று தெரிவு செய்யப்படல் வேண்டும் எனத் தெரிவித்திருப்பதாகவும் ஸ்ரீலங்கா முஸ்லிம் காங்கிரஸ்குத் எடுத்துரைத்தனர்.

ஆனாலும் இவ்விடத்தில், அமைக்கப்பட வேண்டிய முஸ்லிம் கூட்டு முன்னணி மரச்சின்னத்தின் கீழ் தேர்தலில் போட்டியிட வேண்டிய அவசியத்தையும் அதற்கான நியாயங்களையும் “உம்மா” பிரமுகர்களுக்கு ஸ்ரீலங்கா முஸ்லிம் காங்கிரஸ் தெளிவாக விளக்கியது.

அவையாவன :-

- தேர்தலொன்று அறிவிக் கப்பட்டிருக்கின்ற சூழ்நிலையில், ஏற்கனவே தேர்தல் தினைக்களத்தினால் கட்சியோன்று பதிவு

**சட்பிப்பு**  
கூட்டு முன்னணியை  
தேர்தல் தினைக்களத்தில்  
நடவு செய்ய  
ஔற்யாதைன்பதால்  
பொதுச்சின்னம்  
கேள்விக்குறியானது.

செய்யப்படுவது இடை நிறுத்தப்பட்டிருப்பதைச் சுட்டிக்காட்டி எவ்வகையிலும் முஸ்லிம் கூட்டு கூட்டணியைத் தேர்தலுக்கு முன்னர் பதிவு செய்ய முடியாது என் பதால் முஸ்லிம் கட்சிகள் பொதுச்சின்னம் ஒன்றில் போட்டியிடுவது சாத்தியமில்லை என்று குறிப்பிட்டோம்.

- குயேச்சையாகப் போட்டியிடலாம் என்ற கருத்து “உம்மா” வினால் முன்னவக்கப்பட்ட போது, ஸ்ரீலங்கா முஸ்லிம் காங்கிரஸ் அதிலுள்ள பாதகமான அம்சத்தை விளக்கியது. அதாவது, முன்று மாவட்டங்களை உள்ளடக்கியதாக கிழக்கு மாகாண சபைத் தேர்தல் நடைபெறுவதால், குயேச்சைக்குழுவொன்று கட்சியாகப் பார்க்கப்படமாட்டாது. முன்று வெவ்வேறு கட்சிகளாகவே குயேச்சைக்குழுக்கள் அடையாளம் காணப்படும். இதனால், இரண்டு “போனஸ்” ஆசனங்களைப் பெறும் தகுதியை நாம் இழந்து விடுவோம். எனவே, கூட்டு முன்னணி உருவாக்கப்படுவதன் அடிப்படை நோக்கமான நமது ஆட்சியைக் கிழக்கில் ஏற்படுத்துவது என்பது சாத்தியமாகாமற்போகும்.

அதுமட்டுமன்றி நாம் முஸ்லிம் கூட்டு முன்னணியாக முன்று மாவட்டங்களிலும் அதிகூடிய வாக்குகளையும் அதிக ஆசனங்களையும் கைப்பற்றினாலும், தேர்தல் சட்டத்தின் அடிப்படையில் நாம் அதிக வாக்குகளையோ, அதிக ஆசனங்களையோ பெற்ற ஒற்றைக் கட்சியாகப் பார்க்கப்படமாட்டோம். எனவே, தனிக்கட்சி என்ற அடிப்படையில் நம்மைவிட குறைந்த ஆசனங்களைப் பெறும் வேறொரு கட்சியையே ஆளுநர் ஆட்சியை அமைக்க அழைப்பார். இந்த வகையில் அக்கட்சி பெரும்பாலும் அரசாங்கமும், தமிழ் மக்கள் விடுதலைப் புலிகளும் கூட்டாக இணைந்துள்ள ஜக்கிய மக்கள் சுதந்திர முன்னணியாகவே

இருக்கும். எனவே முஸ்லிம் கூட்டு முன்னணி அமைக்கும் இம்முடிவு அரசுக்கும் தமிழ் மக்கள் விடுதலைப் புலிகளுக்கும் மறைமுகமாக வெற்றி பெறும் சந்தர்ப் பத்தை ஏற்படுத் திக் கொடுப்பதாகவே அமையும் என் பதையும் தெளிவுபடுத்தினோம்.

03. ஏனைய கட்சிகளின் சின்னங்களை விட அதாவது புறா (நுஆ), குதிரை (தேசிய காங்கிரஸ்), மயில் (அகில இலங்கை முஸ்லிம் காங்கிரஸ்) ஆகியவற்றை விட மரச்சின்னம் முஸ்லிம்கள் மத்தியில் மிகவும் பிரபலமானது. 20 வருடங்களுக்கும் மேலாக மக்கள் மனங்களில் நிலைத்து நிற்பது. எனவே, மரச்சின்னத்தில் போட்டியிடுவதே பொருத்தமானதாகும் என்று கூறினோம்.
04. இன்று ஏனைய முஸ்லிம் கட்சிகளின் தலைவர்களாகவும், கிழக்கைக் சேர்ந்த தனி அமைச்சர்களாகவும் இருக்கின்ற அனைவரும் “மரத்தினால்” அரசியலுக்கு அறிமுகப்படுத்தப் பட்டவர்கள் என்றும், அமைச்சர்களான அமீரலி, நஜீப் ஏ மஜீட், நிஜாமுதீன் ஆகியோரின் இன்றைய பாராளுமன்றக் கதிரைகள் மரச்சின்னத்தின் மூலமே பெறப் பட்டவை என் பதையும் நினைவுட்டினோம். இவ்வாறு யதார்த்தமிருக்கையில் ஏன் இவர்கள் மரச்சின்னத்தில் கூட்டமைப்பு ஒப்பந்தம் ஒன்றினாடாகத் தேர்தலில் போட்டியிட முடியாது? என்றும் கேள்வி எழுப்பினோம்.

எமது விளக்கங்களில் உள்ள நியாயங்களை விளங்கிக் கொண்ட “உம்மா” அமைப்பின் பிரமுகர்கள் மற்றைய கட்சிகளைச் சந்தித்துவிட்டு மீண்டும் எங்களைச் சந்திப்பதாகக் கூறினர். மேலும், அரசாங்கத்திலுள்ள முஸ்லிம் அமைச்சர்கள் மரச்சின்னத்தில் போட்டியிடுவதை அறவே விரும்பவில்லை என்றும் குறிப்பிட்டனர். இருப்பினும் அவர்களிடம் இந்த நியாயங்களை நாம் கூறிப்பார்க்கிறோம்.

என்று தெரிவித்த ‘உம்மா’ அமைப்பினர், எல்லா முஸ்லிம் கட்சிகளையும் ஓரிடத்தில் சந்தித்துப் பேசவேண்டும் என்ற தங்கள் விருப்பத்தையும் தெரிவித்து விடைபெற்றுச் சென்றனர்.

## காட்சி – 03.

ஏனைய முஸ்லிம் கட்சிகளைச் சந்தித்துவிட்டு “உம்மா” மீண்டும் முஸ்லிம் காங்கிரஸை இரண்டாவது தடவையாகச் சந்தித்தது. இச்சந்திப்பில் மரச்சின்னத்தில் போட்டியிட அரசு சார்பு முஸ்லிம் கட்சிகள் தயாரில்லை என்பதை தெளிவாகச் சொன்ன “உம்மா” பிரமுகர்கள் எங்களை மரத்திலிருந்து இறங்கிவரச் சொன்னார்கள். நாங்கள் மறுத்துரைத்தோம். எங்களுடைய விடாப்பிடியானது கொரவப் பிரச்சினையின் பாற்பட்டதல்ல என்றும் நிச்சயமாக எமது நிலைப்பாடு எமது முதலாவது சந்திப்பில் சொல்லப்பட்ட நியாயங்களின் பாற்பட்டதாகும் என்றும் மீண்டும் அவர்களுக்கு விளக்கினோம்.

பாராளுமன்றத்தில் அங்கம் வகிக்கும் எல்லா முஸ்லிம் கட்சிகளும், முஸ்லிம் கட்சிகளைச் சாராத கிழக்கின் முஸ்லிம் அமைச்சர்களும் பாராளு மன்றத் தில் “உம்மா”வி ன் பிரசன்னத்துடன் சந்திப்பது என்ற முடிவோடு அச்சந் திப்புக் கலைந்தது.

## காட்சி – 04.

**கூட்டு முனின்சி,  
பொதுச்சின்னம்  
என்பவர்க்காவிட அரசுடன்  
முஸ்லீம் காங்கிரஸை  
கைணத்துத் தோதவல்  
தூக்குவத்திலையே  
அமைச்சர்களின் காச்சை  
அதிகமாயிருந்தது.**

பாராளுமன்றத்தில் குழு அறை 8இல் முஸ்லிம் கட்சிகளும் அமைச்சர்கள் சிலரும் சந்தித்தோம். ஏற்பாட்டாளர்களான ‘உம்மா’ பிரமுகர்களும் கிழக்கிலங்கைப் பள்ளிவாசல்கள் சம்மேளனத் தலைவரும் உடனிருந்தனர். “உம்மா”த் தலைவரினால் நோக்கவுரை நிகழ்த்தப்பட்டது. எல்லா முஸ்லிம் கட்சிகளையும் தனித்தனியே சந்தித்த பின் தொக்கி நின்ற ஒரே விடயமான ‘முஸ்லிம் கூட்டு முன்னணியும் சின்னமும்’ என்ற கருப்பொருள் தலைமை

மேசையில் அப்படியே அசைவற்றுக் கிடந்தது. “உம்மா” தலைவரின் உரையைத் தொடர்ந்து அரசாங்கத்தில் அங்கம் வகிக்கும் கட்சிகளின் தலைவர்களில் ஒருவரான அமைச்சர் பேரியல் அம்மையார் பேசுத் தொடங்கினார். அவரின் உரை ஸ்ரீலங்கா மூஸ்லிம் காங்கிரஸ் அரசாங்கத்துடன் சேர்ந்து கிழக்கு மாகாணசபைத் தேர்தலில் போட்டியிட வேண்டும் என்ற வேண்டுகோளாக அமைந்தது. “உம்மா”வின் தனித்தனிச் சந்திப்புக்களில் முடிவுகாண்பதற்கு எஞ்சியிருந்த அந்த விடயம் முர்ச்சையாகி தொடர்ந்தும் அசைவற்றே கிடந்தது. மூஸ்லிம் காங்கிரஸ் அரசுக் கட்சியுடன் இணைந்து போட்டியிட வேண்டும் என்றே எல்லா மூஸ்லிம் கட்சிகளைச் சேர்ந்த அமைச்சர்களும் வலியுறுத்தினர்.

**முஸ்லிம்களுக்கு  
திடைக்கப்படும்  
அநீதிகள் நிறுத்தப்படு  
நிவாரணமளிக்கப்படாமல்  
முஸ்லிம் காங்கிரஸ்  
அரசுடன் சேர்வது  
சாத்தியமல்ல.**

அரசாங்கம் மூஸ்லிம் களுக்கு இழைக்கும் அநீதி நிறுத்தப்பட்டு நிவாரணமளிக்கப்படாமல் ஸ்ரீலங்கா மூஸ்லிம் காங்கிரஸ் அரசுடன் சேருவது சாத்தியமில்லை” என்று தலைவர் ரவுப் ஹக்கீம் தனது உரையில் கூட்டுக்காட்டினார்.

உடனே ஏனைய அமைச்சர்கள் கோரஸாகக் குரல் கொடுத்தார்கள். “அரசுடன் சேர்ந்து போட்டியிடாவிட்டால், ஒரு மூஸ்லிம் முதலமைச்சரைப் பெற முடியாமல் போகும். மூஸ்லிம் காங்கிரஸ் கிழக்கில் மூஸ்லிம் முதலமைச்சர் ஒருவரை உருவாக்குவதை விரும்புகிறதா? இல்லையா? என்று சொல்ல வேண்டும்.” என்பதே

அந்த கோரஸாகும். அதாவது மூஸ்லிம் காங்கிரஸுக்கு மூஸ்லிம் முதலமைச்சர் ஒருவரை பெற விருப்பமில்லை என்ற எதிர்ப் பிரச்சாரத்தை கிழக்கு மூஸ்லிம்களிடம் கட்டவிழ்த்து விடுவதற்கு, அரசினால் ஏற்கனவே வகுத்துக் கொடுக்கப்பட்ட உபாய விழுக்கத்தின் அடிப்படைக்கு அமைச்சர்கள் வந்து சேர்ந்தார்கள். மேலும் மேலும் மூஸ்லிம் காங்கிரஸை மடக்க முனைந்தார்கள். இந்த உபாயத்திற்கு ‘உம்மா’ வையும், கிழக்கு பள்ளிவாசல்கள் சம்மேளனத் தலைவரையும் சாட்சிகளாக்கும் உள்நோக்கத்தையும் அவர்கள் கொண்டிருந்தார்கள்.

அரசுடன் சேர்ந்து போட்டியிட்டால் தான் மூஸ்லிம் முதலமைச்சரைப் பெற முடியும் என்றால், மூஸ்லிம் கூட்டு முன்னணியால் மூஸ்லிம் முதலமைச்சர் ஒருவரை பெற முடியாது என்றல்லவா அமைச்சர்கள் நம்பியிருக்க வேண்டும்! யார் கொடுத்த கயிற்றோடு வந்தார்களோ? தீர்ப்பு மக்களுடைய மன்றத்திற்கே உரியது. தொடர்ந்தும் பேச்சுவார்த்தை மேசையில் மூஸ்லிம் கூட்டுமுன்னணியும். சின்னமும் முடங்கியே கிடந்தது.

அரசாங்கத்துடன் ஸ்ரீலங்கா மூஸ்லிம் காங்கிரஸ் சேராவிட்டால் மூஸ்லிம் முதலமைச்சரைப் பெற முடியாது என்று அமைச்சர்கள் எழுப்பிய கோரஸ் குரல்களுக்கு மூஸ்லிம் காங்கிரஸ் தகுந்த பதிலளித்தது. கூட்டத்தைக் கூட்டிய “உம்மா”வைப் பார்த்து, ‘மூஸ்லிம் முதலமைச்சர் விடயத்தில் ஸ்ரீலங்கா மூஸ்லிம் காங்கிரஸுக்கு உடன்பாடு இல்லை என்பதை இக்கூட்டத்தின் முடிவாக எடுப்பதற்கு இவர்கள் வந்திருப்பது போல் தெரிகிறது. எனவே, இவ்விடயத்தில் நீங்கள் கவனமாக இருக்க வேண்டும், என்று ஸ்ரீலங்கா மூஸ்லிம் காங்கிரஸ் வேண்டுகோள் விடுத்தது.

இதனைத் தொடர்ந்து அமைச்சர்களைப் பார்த்து மூஸ்லிம் காங்கிரஸ் பேசியது. “பெரிய கட்சிகளுடனான கூட்டு என்பது தேர்தலுக்கு முந்தி அமைவது ஒருவகை; தேர்தலுக்குப் பிந்தி அமைவது இன்னொருவகை. இந்தத் தேர்தலைப் பொறுத்தவரை பெரிய கட்சியுடனான கூட்டாக இருந்தால் தேர்தலுக்குப் பிந்தி அமைவதே பொறுத்தமானதாக இருக்கும். கிழக்கின் இன விகிதாசார செல்வாக்கு அடிப்படையிலும், கட்சிகளின் செல்வாக்கு அடிப்படையிலும் பார்க்கும்

போது, நாம் தனித்துப் போட்டியிட்டால் வேறு எந்தக் கட்சியும் ஆட்சியமைக்கும் அளவுக்குப் பெரும்பான்மை ஆசனங்களைப் பெறுவது சாத்தியமில்லை. ஆகவே, தனித்துப் போட்டியிடுவதால் எமது பேர்ம் பேசும் சக்தி அதிகமாகிவிடும். இதன் மூலம் மூஸ்லிம் முதலமைச்சருக்கான வாய்ப்பு பிரகாசமாக இருக்கிறது என்று ஸ்லங்கா மூஸ்லிம் காங்கிரஸ் தெளிவுபடுத்தியது. மேலும் “உலகுக்கும் நாட்டுக்கும் மூஸ்லிம்களின் அரசியல் அபிலாவைக்களை தெரிவிக்கவும் முடியும். அத்தோடு, கிழக்கு மூஸ்லிம் மக்களின் சுயநிற்னை உடிமைக்கும் தாயக கோட்டாட்டுக்கும் ஒருங்கே ஒரு ஆணையையும் அங்கீராத்தையும் பெறுவதற்கும் வாய்ப்பை ஏற்படுத்தும்” என்றும் ஸ்லங்கா மூஸ்லிம் காங்கிரஸினால் விளக்கப்பட்டது.

இவ்வாறு ஸ்லங்கா மூஸ்லிம் காங்கிரஸ் விளக்கம் அளித்துக் கொண்டிருக்கும் போது, கெளரவ பேரியல் அம்மையார் அவர்கள் திடுமென எழுந்து கூட்டத்திலிருந்து வெளியேறிவிட்டார். அவரது வெளியேற்றம் மூர்ச்சையாகிக் கிடந்த ‘மூஸ்லிம் கூட்டு முன்னணியும் சின்னமும்’ என்ற கருப்பொருளுக்குத் தெரியாமலேயே இருந்தது.

அமைச்சர் அதாட்லா அவர்களும் அரசுடன் சேர்வதாலேயே நன்மை ஏற்படும் என்பதை அழுத்தியுரைத்து, நீண்ட நேரம் உரையாற்றினார்.

இவ்வளவு நேரமும் மூர்ச்சையாகி அசைவற்றுக் கிடந்த ‘மூஸ்லிம் கூட்டு முன்னணியும் சின்னமும்’ என்ற கருப்பொருளுக்கு தண்ணீர் தெளித்து பிரதி அமைச்சர் மயோன் மூஸ்தபா கண்விழிக்கவைத்தார். “கூட்டு முன்னணி அமைப்பதற்கும், அதன் சின்னம் பற்றி முடிவு செய்வதற்குமான கூட்டத்தை எல்லோருடைய பங்குபற்றுதலுடன் பாராளுமன்றத்தில் நடத்துவது என்று தீர்மானித்தே “உம்மா” அமைப்பினர் என்னை அழைத்தனர். சரியான விடயத்துக்கு வாருங்கள்; இல்லாவிட்டால் நான் எழுந்து செல்கிறேன்” என்று மயோன் மூஸ்தபா கூறிய போதுதான், உடனடியாக “உம்மா” விழித்துக் கொண்டது.

‘நாம் விடயத்துக்கு வருவோம்’ என்று “உம்மா” பிரமுகர்கள் கூட்டத்தை சரியான திசைக்குத் திரும்பினர். மீண்டும் அமைச்சர்களின் கோரஸ்டன் “மூஸ்லிம் கூட்டு முன்னணியும் சின்னமும்” என்ற தலைப்பில் கலந்துரையாடப்பட்டது. ஆனாலும், “உம்மா” அமைப்பினர்

கட்சிகளுடன் தனித்தனியாக பேசிய போது கட்சிகள் தெரிவித்த கருத்துக்களே மீண்டும் அங்கு பேசப்பட்டது. இறுதியாக ஸ்லங்கா மூஸ்லிம் காங்கிரஸ் தனது நிலைப்பாட்டை மீண்டும் வலியுறுத்தியது. அதில் விட்டுக் கொடுப்பும் மன்றாட்டமும் கலந்திருந்தது.

“நாங்கள் மூஸ்லிம் கூட்டு முன்னணிக்குத் தயார். முதலமைச்சர் பதவியையும் மூஸ்லிம் காங்கிரஸ் அல்லாத வேறு கட்சிக்கு விட்டுத்தரத் தயார். மரச்சின்னத்தை மட்டும் நீங்கள் விட்டுத் தாருங்கள்” என்று மூஸ்லிம் காங்கிரஸ் மன்றாடியது. இதற்காக முன்னர் சொன்ன நியாயங்களையும், யதார்த்த நக்களையும் சட்டப் பிரச்சினைகளையும் அது முன்வைத்தது.

ஆனால் அரசிலுள்ள மூஸ்லிம் அமைச்சர்கள் நுழைவிலோ அல்லது நலீர் ஹாபிஸ்டைய கட்சியிலோ போட்டியிடும் அபிப்பிராயத்தையே தொடர்ந்தும் கொண்டிருந்தார்கள். மூஸ்லிம் காங்கிரஸ் அவ்வாறான அபிப்பிராயத்தைக் கொண்டிருக்கவில்லை. அந்த வேளை மூஸ்லிம் காங்கிரஸ் தனித்துப் போட்டியிடுவதையே அபிப்பிராயமாகக் கொண்டிருந்தது. கூட்டத்தில் சம்பந்தப்படாவிட்டாலும், தனித்துப் போட்டியிடுவது என்ற அப்போதைய நோக்கத்தை மூஸ்லிம் காங்கிரஸ் சார்பாக கலந்து கொண்டோர், மூஸ்லிம் அமைச்சர்களுடன் நட்பு அடிப்படையில் தங்களுக்குள் பேசிக் கொண்டனர். இறுதியில் எந்த முடிவும் இல்லாமலேயே கூட்டம் முடிவடைந்தது. திரையும் முடிக் கொண்டது.

## அரங்குக்கு வெளியே

“கிழக்கு மாகாண சபைக்கு மூஸ்லிம் காங்கிரஸ் தனித்துப் போட்டியிட்டால், அரசாங்கக் கட்சிக்கு வெல்லும் வாய்ப்பு அதிகம் இருப்பதால், மூஸ்லிம் முதலமைச்சர்கள் கிடைக்காவிட்டால்

**அரசு முஸ்லிம் தூப்பனி  
முதலமைச்சரை  
ஏற்றுக்கொள்ள  
நாங்கள் தயார் என்டோம்  
ஆனால்  
எங்கள் சின்னத்தை  
ஏற்றுக்கொள்ள  
அவர்கள் தயாரில்லை.**


பாதகமில்லை; நாம் அரசின் வியுகத்துக்கும், உபாயத்துக்கும் துணைபோனால் மட்டுமே போதும்” என்ற திருப்தி அரசு முஸ்லிம் அமைச்சர்களின் முகங்களில் தாண்டவமாடியதைக் காணக் கூடியதாக இருந்தது.

எப்படியோ அரசாங்கம், முஸ்லிம்களைப் பிரிப்பதற்கு முன்பே கணிக்கப்பட்ட அடிப்படையில் மேடையேற்றிய “முஸ்லிம் கூட்டு முன்னணி” எனும் நாடகம் வெற்றி பெறவில்லை. இது கிழக்கு மாகாண சபைத் தேர்தல் நடக்கும் முன்பே அரசுக்கு கிடைத்த முதலாவது தோல்லியாகும்.

- ❖ முஸ்லிம் காங்கிரஸ் ஏன் தனித்துப் போட்டியிடவில்லை?
- ❖ அமைச்சர்கள், முஸ்லிம் அரசியல் பிரமுகர்கள் துணையுடன் அரசு அரங்கேற்றிய இரண்டாவது நாடகம் என்ன?
- ❖ முஸ்லிம் காங்கிரஸ் ஏன் ஐக்கிய தேசிய கட்சியுடன் கூட்டுச் சேர்ந்தது?
- ❖ மரச் சின்னத்தை முஸ்லிம் கூட்டு முன்னணிக்காக விடத்தயாரில்லாத ஸ்ரீலங்கா முஸ்லிம் காங்கிரஸ் ஏன் யானைச் சின்னத்தை தேர்ந்தெடுத்தது?.

இவைகளுக்கான விளக்கப் பிரசரம் இதனைத் தொடர்ந்து வெளிவரும்.

ஸ்ரீலங்கா முஸ்லிம் காங்கிரஸ்  
“தாருஸ்ஸலாம்”  
தலைமைக் காரியாலயம்,  
51, வொக்கேஷால் லேன்,  
கொழும்பு - 02



இப்பிரசரம் இல: 51, வொக்கேஷால் லேன், கொழும்பு 02.  
முஸ்லிம் காங்கிரஸ் தலைமையகத்தினால் HL 1/2, டயல் பிளேஸ், கொழும்பு 12.  
கொம்பிரின்ட் சிஸ்டம்ஸ் அச்சகத்தில் அச்சிட்டு வெளியிடப்பட்டது.